



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 13.01.2026 **TIME : 07.25 AM**
പ്രധാന വാർത്തകൾ

1. രാഷ്ട്ര നിർമ്മാണത്തിൽ യുവശക്തിയ്ക്ക് ഏറെ പ്രാധാന്യമുണ്ടെന്ന് പ്രധാനമന്ത്രി നരേന്ദ്രമോദി. യുവശക്തിയുടെ വിജയം രാജ്യത്തിന്റെ വിജയമാണെന്നും പ്രധാനമന്ത്രി.

Prime Minister Narendra Modi says, Yuva Shakti is leading Nation-Building effort with innovative ideas. The Prime Minister said that the success of the youth power is the success of the nation.

2. പ്രതിരോധം, വ്യാപാരം, സാങ്കേതികവിദ്യ തുടങ്ങിയ മേഖലകളിൽ ഇന്ത്യയും ജർമനിയും 19 ധാരണാ പത്രങ്ങളിൽ ഒപ്പുവെച്ചു. ഇന്ത്യൻ ആരോഗ്യ പ്രവർത്തകരുടെ റിക്രൂട്ട്മെന്റിന് പ്രത്യേക സംവിധാനം ആരംഭിക്കുന്നതിനും തീരുമാനം.

India and Germany signed 19 memoranda of understanding in areas such as defence, trade, and technology. A decision was also taken to launch a special mechanism for the recruitment of Indian healthcare workers.

3. പശ്ചിമ ബംഗാളിൽ നിപ വൈറസ് ബാധയുടെ പശ്ചാത്തലത്തിൽ സംയുക്ത പകർച്ചവ്യാധി പ്രതികരണ സംഘത്തെ വിന്യസിച്ച് കേന്ദ്ര സർക്കാർ.

The Centre has deployed a National Joint Outbreak Response Team to assist the State for effective containment after two suspected cases of Nipah virus were identified in West Bengal.

4. കേരള നിയമസഭ അന്താരാഷ്ട്ര പുസ്തകോത്സവത്തിന് ഇന്ന് സമാപനം.

The Kerala Legislative Assembly International Book Festival concludes today.

5. സ്ഥാനാർത്ഥികളുടെ മരണത്തെത്തുടർന്ന് തിരഞ്ഞെടുപ്പ് മാറ്റിവെച്ച കേരളത്തിലെ മൂന്ന് തദ്ദേശ വാർഡുകളിലേക്കുള്ള വോട്ടെണ്ണൽ ഇന്ന് നടക്കും.

Counting will be held today for three local body wards in Kerala where elections were postponed due to the death of candidates.

6. കുടിയേറ്റ നിയമങ്ങൾ നടപ്പിലാക്കുന്നതിന്റെ ഭാഗമായി ഒരു ലക്ഷത്തിലധികം വീസകൾ റദ്ദാക്കി യു.എസ് സ്റ്റേറ്റ് ഡിപ്പാർട്ട്മെന്റ്.

The US Department of State said it has revoked over 1,00,000 visas as part of efforts to strengthen security and enforce immigration laws.



PM YOUTH DIALOGUE (INTRO)

രാഷ്ട്രനിർമ്മാണത്തിൽ യുവശക്തിയ്ക്ക് ഏറെ പ്രാധാന്യമുണ്ടെന്ന് പ്രധാനമന്ത്രി നരേന്ദ്രമോദി. വികസിത് ഭാരത് യങ് ലീഡേഴ്സ് ഡയലോഗിന്റെ സമാപന സമ്മേളനത്തെ അഭിസംബോധന ചെയ്യുകയായിരുന്നു അദ്ദേഹം. യുവജനങ്ങളുടെ ശക്തി രാജ്യത്തിന്റെ ശക്തിയാണെന്നും അവരുടെ വിജയം രാഷ്ട്രത്തിന്റെ വിജയമാണെന്നും പ്രധാനമന്ത്രി പറഞ്ഞു.

(ഹോൾഡ്)

കേരളത്തിൽ നിന്നുള്ള അറുപതോളം യുവ പ്രതിനിധികളടക്കം

മുവായിരത്തോളം പേർ വികസിത് ഭാരത് യങ് ലീഡേഴ്സ് ഡയലോഗിൽ പങ്കെടുത്തു.



INDIA-GERMANY

പ്രതിരോധം, വ്യാപാരം, സാങ്കേതികവിദ്യ തുടങ്ങിയ മേഖലകളിൽ ഇന്ത്യയും ജർമ്മനിയും 19 ധാരണാ പത്രങ്ങളിൽ ഒപ്പുവെച്ചു.- പ്രധാനമന്ത്രി നരേന്ദ്ര മോദി, ജർമ്മൻ ചാൻസലർ ഫ്രെഡറിക് മെർസുമായി ഗുജറാത്തിലെ ഗാന്ധിനഗറിൽ ഇന്നലെ നടത്തിയ കൂടിക്കാഴ്ചയ്ക്ക് ശേഷമാണ് ധാരണാ പത്രങ്ങളിൽ ഒപ്പുവെച്ചത്. ഇന്ത്യയും ജർമ്മനിയും സാമ്പത്തിക പങ്കാളികൾ എന്നതിലുപരി ആഗോള സമാധാനത്തിനും സുസ്ഥിരതയ്ക്കും പ്രതിജ്ഞാബദ്ധമായ രാജ്യങ്ങളാണെന്ന് പ്രധാനമന്ത്രി പറഞ്ഞു. ഇന്ത്യ-യൂറോപ്യൻ യൂണിയൻ സ്വതന്ത്ര വ്യാപാര കരാർ യാഥാർത്ഥ്യമാക്കുന്നതിലെ പ്രതിബദ്ധത ഇരു നേതാക്കളും ആവർത്തിച്ചു.



VIKRAM MISRI (INTRO)

ജർമ്മൻ ചാൻസലറുടെ ഇന്ത്യ സന്ദർശനം ഇരു രാജ്യങ്ങൾക്കുമിടയിലെ പ്രതിരോധ, വ്യാപാര ബന്ധങ്ങൾ കൂടുതൽ ശക്തിപ്പെടുത്താൻ സഹായിക്കുമെന്ന് വിദേശകാര്യ സെക്രട്ടറി വിക്രം മിശ്രി. ഇന്ത്യൻ പാസ്സ്പോർട്ട് ഉടമകൾക്ക് ജർമ്മനി വഴി വിസ രഹിത യാത്ര അനുവദിക്കുന്നതിനും, ഇന്ത്യയിൽ നിന്നുള്ള ആരോഗ്യ പ്രവർത്തകരുടെ റിക്രൂട്ട്മെന്റിനായി പ്രത്യേക സംവിധാനം ആരംഭിക്കുന്നതിനും തീരുമാനമായതായി അദ്ദേഹം അറിയിച്ചു.

(ഹോൾഡ്)



PARLIAMENT

പാർലമെന്റിന്റെ ബജറ്റ് സമ്മേളനം ഈ മാസം 28-ന് ആരംഭിക്കും. രാഷ്ട്രപതി ദ്രൗപദി മുർമുവിന്റെ നയപ്രഖ്യാപന പ്രസംഗത്തോടെയാണ് സമ്മേളനത്തിന് തുടക്കമാവുക. ഫെബ്രുവരി ഒന്നിനാണ് കേന്ദ്ര ബജറ്റ്. ബജറ്റിന് മുന്നോടിയായുള്ള സാമ്പത്തിക സർവ്വേ ഈ മാസം

29-ന് പാർലമെന്റിൽ സമർപ്പിക്കും. 28 മുതൽ ഫെബ്രുവരി 13 വരെയും, മാർച്ച് 9 മുതൽ ഏപ്രിൽ രണ്ട് വരെയും രണ്ട് ഘട്ടങ്ങളായാണ് സമ്മേളനം.



CENTRE - AIIMS NIPAH VIRUS WB

പശ്ചിമ ബംഗാളിൽ നിപ വൈറസ് ബാധ സംശയിക്കുന്ന സാഹചര്യത്തിൽ സംയുക്ത പകർച്ചവ്യാധി പ്രതികരണ സംഘത്തെ വിന്യസിച്ച് കേന്ദ്ര സർക്കാർ. കല്യാണിയിലെ എയിംസ് ICMR വൈറസ് റിസർച്ച് ആൻഡ് ഡയഗ്നോസ്റ്റിക് ലാബിലാണ് രണ്ട് വൈറസ് ബാധ തിരിച്ചറിഞ്ഞത്. കേന്ദ്ര-സംസ്ഥാന ഏകോപനത്തിന് ഊന്നൽ നൽകിയതായും ജനങ്ങൾ ജാഗ്രത പാലിക്കണമെന്നും കേന്ദ്ര മന്ത്രി ജെ .പി.നഡ്ഡ അറിയിച്ചു.



LOHRI

രാജ്യം ഇന്ന് വിളവെടുപ്പിന്റെ ഉത്സവമായ ലോഹ്രി ആഘോഷിക്കുന്നു. പഞ്ചാബ്, ഹരിയാന, ഹിമാചൽ പ്രദേശ്, സമീപ പ്രദേശങ്ങൾ എന്നിവിടങ്ങളിലാണ് ഇത് പ്രധാനമായും ആഘോഷിക്കുന്നത്. പരസ്പര സ്നേഹത്തിന്റെയും ഐക്യത്തിന്റെയും സന്ദേശം കൂടിയാണ് ഈ ഉത്സവം നൽകുന്നത്.



PRESIDENT - GREETINGS

ലോഹ്റി, മകര സംക്രാന്തി, പൊങ്കൽ, മാഘ് ബിഹു തുടങ്ങിയ ഉത്സവങ്ങളുടെ പശ്ചാത്തലത്തിൽ രാഷ്ട്രപതി ഭദ്രപദി മുർമു ജനങ്ങൾക്ക് ആശംസകൾ നേർന്നു. ഈ ഉത്സവങ്ങൾ രാജ്യത്തിന്റെ സമ്പന്നമായ കാർഷിക പാരമ്പര്യം, ദേശീയ ഐക്യം തുടങ്ങിയവയെ പ്രതിഫലിക്കുന്നതായി ആശംസസന്ദേശത്തിൽ ശ്രീമതി മുർമു പറഞ്ഞു.



PARADE- PASSES

കർതവ്യപഥത്തിൽ നടക്കുന്ന ഈ വർഷത്തെ റിപ്പബ്ലിക് ദിന പരേഡിന്റെ ഫുൾ ഡ്രസ് റിഹേഴ്സലിനായി സൗജന്യ പാസുകൾ വിതരണം ചെയ്യുമെന്ന് പ്രതിരോധ മന്ത്രാലയം. ഈ മാസം 15, 16 തീയതികളിൽ പാസുകൾ ലഭ്യമാകും. ഔദ്യോഗിക വെബ്സൈറ്റ് വഴിയോ ആമന്ത്രൺ മൊബൈൽ ആപ്പ് വഴിയോ പാസുകൾ ബുക്ക് ചെയ്യാം.



REPUBLIC DAY - INVITATION

രാഷ്ട്രപതി ഭവനിൽ നടക്കുന്ന റിപ്പബ്ലിക് ഡേ അറ്റ് ഹോം പരിപാടിയിൽ പങ്കെടുക്കുന്നതിന് ഔദ്യോഗിക ക്ഷണം ലഭിച്ചതിന്റെ സന്തോഷത്തിലാണ് എറണാകുളം ജില്ലയിലെ മഞ്ഞുമ്മൽ സ്വദേശിയായ യുവ സംരംഭകനും വിദ്യാർത്ഥിയുമായ മാധവ് എ.നായർ. ഔദ്യോഗിക ക്ഷണക്കത്ത് തപാൽ വകുപ്പ് മാധവിന് കൈമാറി. അടൽ ഇന്നോവേഷൻ മിഷൻ വിഭാഗത്തിലാണ് മാധവിനെ ഉൾപ്പെടുത്തിയത്.



LSG ELECTION

കേരളത്തിൽ സ്ഥാനാർത്ഥികളുടെ മരണത്തെത്തുടർന്ന് തിരഞ്ഞെടുപ്പ് മാറ്റിവെച്ച മൂന്ന് തദ്ദേശ വാർഡുകളിലേക്കുള്ള വോട്ടെണ്ണൽ ഇന്ന് നടക്കും. തിരുവനന്തപുരം കോർപ്പറേഷനിലെ വിഴിഞ്ഞത്ത് 66.97 ശതമാനവും, മലപ്പുറം മുത്തേടം ഗ്രാമപഞ്ചായത്തിലെ പായിമ്പാടം വാർഡിൽ 84.21 ഉം, എറണാകുളം പാമ്പാക്കുട ഗ്രാമപഞ്ചായത്തിലെ ഓണക്കൂറിൽ 81.57 ശതമാനവുമാണ് പോളിംഗ്.



SIR

സംസ്ഥാനത്ത് സമഗ്ര വോട്ടർ പട്ടികാ പരിഷ്കരണത്തിന്റെ ഭാഗമായി നോട്ടീസ് ലഭിച്ചവർക്ക് രേഖകൾ അപ് ലോഡ് ചെയ്യാൻ ഓൺലൈൻ സംവിധാനം ഒരുങ്ങി. voters.eci.gov.in വെബ്സൈറ്റ് ലിങ്കിൽ പ്രവേശിക്കുമ്പോൾ SUBMIT DOCUMENT AGAINST NOTICE ISSUED എന്ന ബട്ടണിലാണ് ക്ലിക്ക് ചെയ്യേണ്ടത്. രേഖകൾ പരിശോധിച്ച ശേഷം ഹിയറിങ്ങ് സംബന്ധിച്ച് ഇലക്ടറൽ രജിസ്ട്രേഷൻ ഓഫീസർ തീരുമാനം എടുക്കും.



ASSEMBLY BOOK FEST-PTC TVM (INTRO)

കേരള നിയമസഭ അന്താരാഷ്ട്ര പുസ്തകോത്സവത്തിന്റെ നാലാം പതിപ്പ് ഇന്ന് സമാപിക്കും. ഗവർണ്ണർ രാജേന്ദ്ര വിശ്വനാഥ് ആർലേക്കർ സമാപന സമ്മേളനം ഉദ്ഘാടനം ചെയ്യും.

ആകാശവാണി തിരുവനന്തപുരം ജില്ലാ പ്രതിനിധി രെജു കോലിയക്കോട് തയ്യാറാക്കിയ റിപ്പോർട്ട്...

(വോയിസ്)



SABARIMALA

ശബരിമലയിൽ മകരവിളക്ക് മഹോത്സവം നാളെ. മകരവിളക്കിനുള്ള എല്ലാ ഒരുക്കങ്ങളും അവസാനഘട്ടത്തിലാണ്. ഇന്ന് വൈകിട്ട് പമ്പ സദ്യയും പമ്പവിളക്കും നടക്കും. മകരവിളക്കിനോട് അനുബന്ധിച്ച് ജില്ലയിൽ നാളെ പ്രാദേശിക അവധി നൽകിയിട്ടുണ്ട്. കനത്ത സുരക്ഷാക്രമീകരണങ്ങളാണ് പോലീസ് ഏർപ്പെടുത്തിയിരിക്കുന്നത്.



SABARIMALA SPECIAL TRAIN

മകരവിളക്ക് ഉത്സവത്തോടനുബന്ധിച്ച് പ്രത്യേക ട്രെയിനുകൾ സർവ്വീസ് നടത്തുമെന്ന് റെയിൽവേ. കൊല്ലം- കാക്കിനട ടൗൺ എക്സ്പ്രസ്സ്, തിരുവനന്തപുരം സെൻട്രൽ- ചർലാപ്പള്ളി എക്സ്പ്രസ്സ് എന്നിവയാണ് പ്രത്യേക സർവ്വീസ്. ആകെ 336 ട്രെയിനുകളാണ് ശബരിമല ഉത്സവം പ്രമാണിച്ച് സർവ്വീസ് നടത്തുന്നത്.



STATE YOUTH FESTIVAL

സംസ്ഥാന സ്കൂൾ കലോത്സവത്തിന് തൃശൂരിൽ നാളെ തിരിതെളിയും. 25 വേദികളിൽ, അഞ്ചു ദിവസങ്ങളിലായി നടക്കുന്ന മേളയിൽ പതിനയ്യായിരത്തോളം പ്രതിഭകൾ മാറ്റുരയ്ക്കും. കലോത്സവത്തിന്റെ ഉദ്ഘാടനം നാളെ രാവിലെ 10-ന് തേക്കിൻക്കാട് മൈതാനിയിലെ എക്സിബിഷൻ ഗ്രൗണ്ടിൽ മുഖ്യമന്ത്രി പിണറായി വിജയൻ നിർവഹിക്കും.



COMMONWEALTH CONFERENCE

കോമൺവെൽത്ത് രാജ്യങ്ങളിലെ സ്പീക്കർമാരുടെയും പ്രിസൈഡിങ്ങ് ഓഫീസർമാരുടെയും 28 മത് സമ്മേളനം ന്യൂഡൽഹിയിൽ നാളെ നടക്കും. മൂന്ന് ദിവസത്തെ സമ്മേളനത്തിൽ 60 രാജ്യങ്ങളിൽ നിന്നുള്ള പ്രതിനിധികൾ പങ്കെടുക്കും. പ്രധാനമന്ത്രി നരേന്ദ്രമോദി ഈ മാസം 15 ന് സമ്മേളനം ഉദ്ഘാടനം ചെയ്യുമെന്ന് ലോക്സഭ സ്പീക്കർ ഓം ബിർള അറിയിച്ചു.



US - VISA REVOKE

കുടിയേറ്റ നിയമങ്ങൾ നടപ്പിലാക്കുന്നതിന്റെ ഭാഗമായി ഒരുലക്ഷത്തിലധികം വീസകൾ റദ്ദാക്കിയതായി യുഎസ് സ്റ്റേറ്റ് ഡിപ്പാർട്ട്മെന്റ്. ഇതിൽ ഏകദേശം 8,000 വിദ്യാർത്ഥി വീസകളും ക്രിമിനൽ പ്രവർത്തനങ്ങളുമായി ബന്ധപ്പെട്ട 2,500 പ്രത്യേക വീസകളും ഉൾപ്പെടുന്നു. നിയമങ്ങൾ പാലിച്ചില്ലെങ്കിൽ വിസ റദ്ദാക്കിയ ശേഷം നാടുകടത്താൻ സാധ്യതയുണ്ടെന്നും യുഎസ് സ്റ്റേറ്റ് ഡിപ്പാർട്ട്മെന്റ് മുന്നറിയിപ്പ് നൽകി.

